

# ບົດນຳ

ການນຳໃຊ້ແນວພັນເຂົ້າສະນິດດຽວ ເປັນເວລາຍາວນານ “ຫຼາຍກວ່າ 3 ລະດູ” ໂດຍບໍ່ມີ ການຄັດເລືອກແນວພັນ ຈະເຮັດໃຫ້ແນວພັນ ມີການເຊື່ອມຄຸນນະພາບ ເຊັ່ນ: ມີການເຈືອປົນ ລະຫວ່າງແນວພັນ ເຮັດໃຫ້ຕົ້ນ ເຂົ້າບໍ່ມີ ຄວາມສະໜ້າສະເໝີ, ມີຕົ້ນສູງຕົ້ນຕໍ່າ, ອອກດອກ ບໍ່ສະ ໝ້າສະເໝີ, ເມັດເຂົ້າມີຫຼາຍສີ, ມີເມັດນ້ອຍເມັດໃຫຍ່ ປົນກັນ ໃນນາໄຮ່ດຽວ ເຮັດໃຫ້ຜົນຜະລິດຕົກຕໍ່າລົງ, ຄວາມ ທົນທານ ຕໍ່ກັບນ້ຳຖ້ວມຫລຸດລົງ, ຄວາມທົນທານ ຕໍ່ກັບໄພ ແລ້ງຫລຸດລົງ, ຄວາມທົນທານຕໍ່ກັບພະຍາດ ແລະ ແມງໄມ້ ຫລຸດລົງ, ເປີເຊັນເຂົ້າ ສານສີໄດ້ລຸດລົງ (ໄດ້ເຂົ້າ ສານໜ້ອຍ), ຄຸນນະພາບໃນການກິນບໍ່ດີ (ເຂົ້າແຂງ), ຂາຍໄດ້ລາຄາຕໍ່າ.

ດັ່ງນັ້ນ, ການຄັດເລືອກແນວພັນ ເຂົ້າ ເພື່ອເຮັດ ໃຫ້ມີຄວາມ ບໍລິສຸດ ຈຶ່ງເປັນສິ່ງທີ່ສຳຄັນ ແລະ ຈຳເປັນ ສຳລັບແກ້ໄຂ ບັນຫາທີ່ກ່າວມາຂ້າງເທິງນັ້ນ. ສະນັ້ນ ຄູ່ມືເຫຼັ້ມນີ້ ສາມາດຊ່ວຍໃຫ້ຊາວນານຳໃຊ້ເພື່ອຜະລິດເມັດພັນເຂົ້າໄວ້ ນຳໃຊ້ເອງໄດ້.

## ການຜະລິດເມັດພັນບໍລິສຸດ

ການເກັບຮວງ: ໃຫ້ເກັບເອົາຮວງແມ່ ໂດຍເລືອກເອົາ ຮວງຈາກຕົ້ນ ທີ່ມີໃບວີສູງທີ່ສຸດ ພາຍໃນສຸມ, ເກັບເອົາ 1 ຮວງຕໍ່ 1 ສຸມ ຈາກນັ້ນໃຫ້ແກະກາບໃບວີອອກ, ໃນ 100 ຮວງໃດໃຫ້ເຮັດເປັນ 1 ມັດ ແລ້ວຕາກແດດ 7-10 ແດດ ແລ້ວເກັບຮັກສາໄວ້ເພື່ອລໍຖ້າຕົກກ້າ, ໃຫ້ເກັບປະມານ 500 ຮວງເປັນຢ່າງຕໍ່າ.



ການຕົກກ້າ

ການຕົກກ້າແມ່ນໃຫ້ຕົກເປັນຮວງ, ໃຫ້ແຊ່ນ້ຳ 24 ຊມ ແລ້ວ ປົ່ມ 24-36 ຊມ ເມື່ອສັງເກດເຫັນເມັດເຂົ້າແຕກຕຸ່ມແລ້ວ ຈຶ່ງເອົາໄປຕົກກ້າ.



ການປັກດຳ

ໃຫ້ປັກດຳ 1 ກົບກ້າຕໍ່ສຸ່ມ, ປັກດຳ 20x20 ຊມ. ໃນ 1 ຮວງໃດ ໃຫ້ດຳ 1 ແຖວ, ຂະໜາດແຖວ 3 ແມັດ, ກ້າທີ່ເຫຼືອແຖວໃຫ້ຖິ້ມ, ສຳລັບລະດູຝົນສາມາດປັກດຳໄດ້ ເມື່ອກ້າມີອາຍຸໄດ້ 20-25 ມື້ ແລະ ລະດູແລ້ງ ປັກດຳໄດ້ ເມື່ອກ້າອາຍຸໄດ້ 25-30 ມື້.



**ການໃສ່ຜຸ່ນ:** ນາດິນຊາຍ ໃຫ້ໃສ່ຜຸ່ນ ສູດ 15-15-15 ໃນອັດຕາ 200 ກລ/ຮຕ, ນາດິນໜຽວໃຫ້ໃສ່ຜຸ່ນສູດ 16-20-00 ໃນອັດຕາ 150 ກລ/ຮຕ ຫຼັງຈາກປັກດຳໄດ້ 7-10 ມື້, ແລະ ໃຫ້ໃສ່ຜຸ່ນເລັ່ງ ສູດ 46% ຫຼັງຈາກປັກດຳໄດ້ 20 ແລະ 40 ມື້ ໃນອັດຕາ 60 ກລ/ຮຕ ຕໍ່ຄັ້ງ. ໃສ່ຜຸ່ນຄອກໃນອັດຕາ 5-10 ໂຕນ/ຮຕ ຈະດີທີ່ສຸດ.

**ການຕັດເຂົ້າປົນ:** ຖ້າສັງເກດເຫັນວ່າຕົ້ນເຂົ້າທີ່ປູກໃນ 1 ແຖວອອກດອກ ບໍ່ໝົດພາຍໃນ 7 ມື້ ໃຫ້ຕັດຖິ້ມໝົດແຖວ ເລືອກເອົາແຕ່ແຖວ ທີ່ອອກດອກ ສະເໝີກັນ ໄວ້ເປັນ ແນວພັນ.

**ການເກັບກຸ່ວ:** ເວລາເກັບກຸ່ວທີ່ເໝາະສົມແມ່ນ 30 ມື້ ຫຼັງຈາກເຂົ້າ ອອກດອກໄດ້ 50%, ໃຫ້ກຸ່ວ ເອົາແຕ່ແຖວ ທີ່ສຸກແກ່ ສະເໝີກັນ.

## ການຜະລິດເມັດພັນລຸ້ນ 1

**ການຕົກກ້າ:** ເອົາເມັດພັນບໍລິສຸດ ມາຕົກກ້າໃນອັດຕາ 0,5-1 ກລ/10 ຕາແມັດ ເພື່ອໃຫ້ໄດ້ກ້າກົບໃຫຍ່. ຫຼັງຈາກ ຫວ່ານກ້າໄດ້ 7-10 ມື້ ໃຫ້ໃສ່ຜຸ່ນເລັ່ງໃນອັດຕາ 1 ກລ/100 ຕາແມັດ, ບໍ່ໃຫ້ໃສ່ຜຸ່ນຊ້າ ເພາະຈະເຮັດ ໃຫ້ກ້າບໍ່ແຂງແຮງ.






**ການປັກດຳ:** ປັກດຳ 1 ກີບກ້າ/ສູ່ມ, ໄລຍະຫ່າງລະຫວ່າງຕົ້ນ ແລະລະຫວ່າງແຖວ 20 x 20 ຊມ, ຈະນຳໃຊ້ເມັດພັນ 3-5 ກລ ຕໍ່ 1 ໄລ່ ຫຼື 20-30 ກລ ຕໍ່ 1 ຮຕ.



**ການຕັດເຂົ້າປົນ**

ເມື່ອສັງເກດເຫັນເຂົ້າປົນ ເກີດຂຶ້ນໃນແປງຜະລິດເມັດພັນ ໃຫ້ຕັດ ຖິ້ມເປັນສູມ, ການຕັດເຂົ້າປົນ ແມ່ນໃຫ້ປະຕິບັດ ໃນຊ່ວງເຂົ້າ ອອກດອກ ແລະ ກ່ອນເກັບກ່ຽວ.



ສູນຄົ້ນຄ້ວາເຂົ້າ ແລະ ພຶດເສດຖະກິດ, ຕັ້ງຢູ່ເສັ້ນທາງທ່າ ດົນແດງ, ເມືອງໄຊທານີ, ນະຄອນຫຼວງວຽງຈັນ, ຕູ້ປ່າ 811. ໂທລະສັບ: 030-5260232

ຊຽນໂດຍ: ເພັດມະນີແສງ ຊ້າງໄຊຍະສານ, ນັກປັບປຸງພັນເຂົ້າ ກວດແກ້ໂດຍ: ພູມິ ອິນທະບັນຍາ, ນັກປັບປຸງພັນເຂົ້າອາວຸໂສ  
E-mail: phetmanisengx@yahoo.com

# ຄູ່ມື ການຜະລິດເມັດພັນເຂົ້າ ທ່າດອກຄຳ 1- ທົນນ້ຳຖວມ

ມີນາ 2013



ບໍລິສັດໄຟຟ້ານ້ຳເທີນ 2 ຈຳກັດ  
ພະແນກສົ່ງແວດລ້ອມ ແລະ ສັງຄົມ  
ໂຄງການລຸ່ມເຂື່ອນ ແລະ ເຮືອນຈັກ  
ໜ່ວຍງານພື້ນຜູ້ຊີວິດການເປັນຢູ່